

Нүүрлгч хөсч партыд авгдв

Долан жилин түрүн жилд, күч-көлснэ сэн үзмдж үзүлдж, Целинн районы, «Балковский» совхозин ах хөсч үр Аббя Эрендженов кодлжәнә. Наснь баахн болв чигн, эврәннь бригадиннь амтнлә ни-ниицнъгъү кодлж, үр Эрендженов эн жил сән диилвр бәрв.

Эн хөсчин бригад хәләдж асрджасн отариннь нәәднр 100 хөн болгънас, чанъгъ-чиирг 115 хургъ авч, әднән,

кәснь салгътл дуугтагъинь әрүл-менд бөскв. Торгън ноос киргъдж авигъна зурагъан 120 процент күргъдж күцәв, зура деерән немр күс-дундур тонн мах өгв.

Әдн, икәр шундж, эврәннь күчн-илләрн хаша-хаац яслгъна кодлм-

шән болн малиннь үвләнъгүр малин хот-хоол зөөдж белдлгън төгскджәнә. Эн тоотд сән үзмджтәгъяр, эн бригадин члед үүрмүд Нина Кошикова болн Борис Эрдниев кодлжәнә.

Шидр, эн совхозин әкц парторганизац, үнн, седклән тәвдж, олна малин то икдүлхин төлә чидлән әрвлуга зүткдж йовх, нүүрлгч ах хөсч үр Эрендженовиг КПСС-н кандидатд орулдж авб.

Энүгәр ик өргмдж авсн, эн хөсчин бригад долан жилин хойрдгч жилд, улм сәәнәр кодлдж, эн жилинәс өөдән күч-көлснә диилвр бәрх болдж даалгъвр авб.

Д. ДЖАМБИНОВ.